

(۲)

تاریخ نبوّت

اعوذ بالله من الشیطان الرجیم بسم الله الرحمن الرحيم
 »ولَقَدْ أَرْسَلْنَا رُسُلاً مِّنْ قَبْلِكَ مِنْهُمْ مَنْ فَصَّلَنَا عَلَيْكَ وَمِنْهُمْ مَنْ
 لَمْ نُفْصِّلْ عَلَيْكَ۝« (المؤمن : ۷۸)

از روئے قرآن حکیم صفحہ ارضی پر قالکہ انسانیت اور قالکہ نبوت و رسالت نے ایک ساتھ سفر کا آغاز کیا۔ یعنی پہلے انسان حضرت آدم ﷺ کے پہلے بھی تھے، اور آدم مٹی حضرت نوح ﷺ پہلے رسول تھے۔ اس کے بعد قالکہ آدمیت اور قالکہ نبوت و رسالت ساتھ ساتھ سفر جاری رکھتے رہے۔ ایک طرف مادی ارتقاء کا عمل جاری رہا، وسائل و ذرائع میں ترقی ہوتی چلی گئی، انسان کے مادی علوم کا دائرہ وسیع سے وسیع تر ہوا۔ چلا گیا تو ساتھ ساتھ ہدایت آسمانی، ہدایت خداوندی بھی ارتقائی مراحل طے کرتی چلی گئی۔ تا آنکہ نبوت اپنے نقطہ عروج کو پہنچ گئی حضرت ابراہیم ﷺ کی ذات مبارکہ میں اور بالآخر ختم ہو گئی اور اختتام کو پہنچ گئی محمد ﷺ رسول اللہ ﷺ کی شخصیت مقدس میں۔ اور رسالت اپنے نقطہ عروج کو پہنچی آنحضرت ﷺ کی ذات مبارکہ میں اور پھر آپؐ ہی کی شخصیت میں وہ قیامت تک کے لئے قائم و دامّ ہو گئی۔

اگرچہ ہم یقین کے ساتھ یہ نہیں جان سکتے کہ اس دنیا میں کل کتنے رسول آئے، لیکن بطور اصول یہ بات قرآن مجید میں ایک سے زائد مرتبہ واضح کردی گئی کہ انبیاء و رسول صرف وہی نہیں ہیں جن کا قرآن میں ذکر ہے۔

چنانچہ آغاز میں سورۃ المؤمن کی جس آیت مبارکہ کے ابتدائی حصے کی تلاوت کی گئی تھی اس کا ترجمہ یہ ہے :

”اَلٰهُ مُحَمَّدٌ ﷺ آپ سے پہلے ہم بہت سے رسول بھی چکے ہیں، جن میں سے وہ

بھی ہیں جن کے حالات ہم نے آپ کو بتا دیئے اور ایسے بھی بہت سے رسول ہیں کہ جن کے حالات ہم نے آپ کو نہیں بتائے۔

یہی مضمون سورۃ النساء میں بھی بیان ہوا ہے۔ بعض روایات سے یہ اندازہ ہوتا ہے کہ انبیاء کی تعداد سو لاکھ ہے۔ ان میں سے جو رسول بھی تھا ان کی تعداد ۳۱۳ ہے۔ نبوت و رسالت میں کیا فرق ہے؟ اور ان کے مابہ الامیاز امور کوں کون سے ہیں؟ ان میں محققین کے نزدیک کسی قدر اختلاف پایا جاتا ہے لیکن ایک بات پر اجماع ہے کہ نبوت عام ہے اور رسالت خاص، یعنی ہر رسول تو لازماً نبی بھی ہے، لیکن ہر نبی لازماً رسول نہیں ہوتا۔ غالباً فتنی اصطلاحات اور ان کے مباحث سے ہٹ کر سادہ الفاظ میں بحث کی کوشش کی جائے تو ایسے معلوم ہوتا ہے کہ نبوت ایک ذاتی مرتبہ ہے اور رسالت ایک منصب ہے۔ جیسے کہ ہمارے ہاں ایک cadre ہے سی ایس پی، لیکن پھر کسی Q.S.P کی تقرری (appointment) ہے۔ وہ کسی ضلع کا ذپی کمشنریا کسی وزارت میں سیکرٹری کے عمدے پر فائز ہوتا ہے۔ یہ اس کام منصب ہے۔ اسی طرح نبوت ایک ذاتی مرتبہ و مقام ہے اور رسالت ایک منصب ہے۔ جیسے کہ کسی رسول کو فائز کیا جاتا ہے تینی طور پر کسی شہر، یا ملک یا قوم کی طرف مبعوث فرمائے۔

قرآن مجید میں بہت سے انبیاء کا بھی ذکر ہے اور بہت سے رسولوں کا بھی ذکر ہے۔ ان میں سے چھ رسولوں کا ذکر قرآن مجید بار بار کرتا ہے، اس اعتبار سے کہ جن قوموں کی طرف وہ بھیجے گئے انہوں نے ان کی دعوت قبول کرنے سے انکار کیا اور اس کی پاداش میں ان پر دنیا ہی میں عذابِ استیصال یعنی جڑ کاث دینے والا عذاب نازل کیا گیا اور ان کو میست و نابود کر دیا گیا۔ بخواہے آیت قرآنی «فَقُطِعَ دَأْبُ الْقَوْمِ الَّذِينَ ظَلَمُوا» ”پس کاث دی گئی اس قوم کی جس نے ظلم کیا۔“ یعنی رسول کا انکار کرنے والی قوم کی جڑ کاٹ دی گئی، اس کو نیا نیا کر دیا گیا، جیسے کہ کوڑے کر کٹ کا ذہیر ہو کہ اس کو آگ لگا کر غم کر دیا جائے۔

یہ رسول جن کا ذکر بار بار آیا ہے سورۃ الاعراف میں، سورۃ یونس میں، سورۃ ہود میں، سورۃ الشوریٰ میں، سورۃ المؤمنون میں، اور بھی متعدد سورتوں میں، یہ ہیں حضرت نوح،

حضرت ہو، حضرت صالح، حضرت لوط، حضرت شعیب اور حضرت موسیٰ علیہ السلام۔ اگر ذرا غور کیا جائے تو ان میں بڑی عجیب تقسیم یہ نظر آتی ہے کہ تین رسول حضرت ابراہیم علیہ السلام کے زمانہ ماقبل سے تعلق رکھتے ہیں اور تین کو زمانہ مابعد حضرت ابراہیم علیہ السلام سے متعلق قرار دیا جاسکتا ہے۔ اگرچہ حضرت لوط علیہ السلام حضرت ابراہیم علیہ السلام کے ہم عصر ہیں، لیکن چونکہ ان کے پیشجی ہیں، ان سے چھوٹے ہیں، لہذا اس تقسیم میں انہیں حضرت ابراہیم علیہ السلام کی شخصیت کے بعد شمار کیا جاسکتا ہے۔ گویا کہ انبیاء اور رسول کی تاریخ میں حضرت ابراہیم علیہ السلام کی شخصیت ایک مرکزی شخصیت کی حیثیت سے سامنے آتی ہے۔ ان کی نسبتیں ہیں اور تینوں نمایت بلند ہیں۔ ایک جانب وہ خلیل اللہ ہیں، دوسری طرف وہ ابوالانبیاء ہیں، ان کی نسل سے سینکڑوں انبیاء اور رسول اٹھے یہاں تک کہ ہمارے رسول مقبول علیہ السلام بھی انہی کی نسل سے ہیں، پھر قرآن مجید امامۃ الناس کا منصب بھی ان کے لئے قرار دیتا ہے۔ فرمایا گیا:

﴿وَإِذْ أَبْتَلَى إِبْرَاهِيمَ رَبُّهُ بِكَلِمَاتٍ فَأَتَمَّهُنَّ ۖ قَالَ إِنِّي جَاعِلُكَ لِلنَّاسِ إِمَامًا ۝﴾ (آل بقرة: ۱۲۳)

”اور جس وقت آزمایا ابراہیم کو اس کے رب نے کمی با توں (آزمائشوں) کے ساتھ، پس اس نے ان سب کو پورا کیا۔ (اللہ نے) فرمایا (اے ابراہیم) تحقیق میں تجھ کو سب لوگوں کا امام بنانے والا ہوں“۔

لہذا حضرت ابراہیم علیہ السلام خلیل اللہ ہیں، ابوالانبیاء ہیں اور امام الناس ہیں۔ یہ تینوں نسبتیں نمایت عظیم ہیں۔ اور واقعہ یہ ہے کہ ایسے محسوس ہوتا ہے کہ مرتبہ نبوت کے اعتبار سے حضرت ابراہیم علیہ السلام بست بلند مقام پر فائز ہیں۔

حضرت ابراہیم علیہ السلام سے پہلے تشریف لانے والے جن تین رسولوں کا ذکر قرآن مجید میں بار بار آیا ہے ان کے حالات کو اگر بنظر غائر دیکھا جائے تو محسوس ہوتا ہے کہ ان کے ضمن میں صرف ایک ہی جرم کا ذکر ملتا ہے، ان قوموں کی ایک ہی گمراہی ہے جس پر انہوں نے نکیر کی، جس پر انہوں نے روک نوک کی، جس سے باز آنے کی انہوں نے دعوت دی، اور وہ شرک کا جرم ہے۔ اس کے علاوہ کوئی اور تہذیب، سماجی یا کسی اور طرح کی بے راہ روی کا ذکر نہیں ملتا۔ معلوم ہوتا ہے کہ قوم نوح، قوم ہود اور قوم صالح کے زمانے تک ابھی انسانی تمدن اپنے ابتدائی مراحل (stages) میں گمراہی بس ایک شرک ہی کی صورت میں موجود

تھی۔ اس کے علاوہ انسانی زندگی اور اس کے متعلقات اور دوسرے پلوا بھی کسی نہ کسی حد تک فطرت کے قریب تر واقع ہوئے تھے۔ یہی وجہ ہے کہ حضرت نوح، حضرت ہود اور حضرت صالح علیہم السلام کی دعوت میں ایک ہی نقطہ نظر آتا ہے :

﴿يَقُولُونَ اعْبُدُوا اللَّهَ مَا لَكُمْ فِنَّ اللَّهِ غَيْرُهُ﴾

”اے میری قوم کے لوگو! اللہ کی بندگی کرو (صرف اللہ کی پرستش کرو)، اس کی بندگی اور پرستش میں کسی اور کوششیک نہ ٹھہراو، اس لئے کہ حقیقتاً اس کے سوا تمہارا کوئی معبود نہیں۔“

لیکن حضرت ابراہیم علیہ السلام کے بعد جن تین رسولوں کا ذکر آتا ہے ان کی قوموں میں ہمیں نظر آتا ہے کہ تمذیب و تمدن اور انسان کی حیات اجتماعی کے مختلف گوشوں میں گمراہی کی وہ صور تین خاہر ہوئیں جو اگرچہ اسی شجرہ خبیث کے برگ و باریں، یعنی شرک ہی کے یہ نتائج اور لوازم ہیں، لیکن یہ کہ بالفعل ان کا ظہور حضرت ابراہیم علیہ السلام کے زمانے کے بعد ہو رہا ہے۔ چنانچہ حضرت لوط علیہ السلام کی قوم میں ہمیں جنسی بے راہ روی (Sexual perversion) نظر آتی ہے جو سماج کی جزوں کو کھو کھلا کر دینے والی چیز ہے۔ اس لئے کہ انسان کی معاشرت، اس کامعاشرتی نظام درحقیقت عورت اور مرد کے تعلقات کے صحیح بنیادوں پر استوار ہونے سے ہی برقرار رہ سکتا ہے۔

اس کے بعد حضرت شعیب علیہ السلام کی قوم کے بارے میں قرآن جو ذکر کرتا ہے تو اس میں ان کے باب عماشی بے راہ روی نظر آتی ہے۔ اس قوم میں ناپ قول میں کمی ہونے لگی، دھوکہ فریب شروع ہو گیا، لوگوں کے مال ناجائز طور پر ہڑپ کے جانے لگے، زناہ زنی ہونے لگی۔ چنانچہ حضرت شعیب علیہ السلام کی دعوت قرآن مجید میں بیان ہوتی ہے تو اس میں نہایت نمایاں پسلویہ ہے کہ لوگو! ایک اللہ کی بندگی اور اس کی پرستش کرو اور لوگوں کے اموال پر ڈاکہ زنی نہ کرو، ان کے حقوق نہ مارو، ناپنے میں اور قولنے میں کمی نہ کرو۔

﴿وَيَقُولُونَ أَوْفُوا الْمِكْيَالَ وَالْمِيزَانَ بِالْقِنْسِطِ وَلَا تَبْخَسُوا النَّاسَ﴾

أشیاء هُم . . . (جود : ۸۵)

”او میری قوم کے لوگو! پورا کرو ماپ کو اور قول کو انصاف کے ساتھ، اور کمی نہ

کر لوگوں کی چیزوں میں . . . ”

اس سے آگے بڑھ کر ہم دیکھتے ہیں کہ حضرت موسیٰ علیہ السلام کو سمجھا جا رہا ہے آل فرعون کی طرف۔ اور یہاں ہم دیکھتے ہیں کہ سیاسی جبر و استبداد کی ایک بہت نمایاں مثال سامنے آتی ہے۔ ایک قوم دوسری قوم پر اس طرح مسلط ہو گئی ہے کہ اس نے اس کو بالفعل اپنا غلام بنا کر رکھ لیا ہے۔ ان سے بالجبر کام لیا جا رہا ہے، ان پر اس درجہ ظلم روارکھا جا رہا ہے کہ ان کی اولاد نریشہ ہلاک کر دی جاتی ہے اور ان کی لڑکیوں کو زندہ رکھ لیا جاتا ہے۔ یہاں حضرت موسیٰ علیہ السلام سامنے آتے ہیں اور اس ظلم کے خلاف آواز بلند کرتے ہیں «آن آذسلْ مَعْقَلَتِنِي إِسْرَائِيلَ» ”بنی اسرائیل کو جسے تم نے جبرا اور ظلم کے شکنخے میں کسا ہوا ہے) ہمارے ساتھ جانے کی اجازت دے دو۔“

یہ تین رسول جو حضرت ابراہیم علیہ السلام کے بعد دنیا میں، خاص طور پر دنیا کے اس خطے میں آئے جو کہ عرب کے آس پاس تھا، جس کی تاریخ سے اہل عرب واقف تھے جن میں نبی اکرم علیہ السلام کی بعثت ہو رہی ہے، ان کے حالات میں گویا کہ انسانی اجتماعیت جس پر پلو سے فساد کا شکار ہو سکتی ہے ان کی نشاندہی کر دی گئی۔ اس کے بعد ایک اُمّت کی تاریخ شروع ہوتی ہے حضرت موسیٰ علیہ السلام سے۔ بنی اسرائیل کی حیثیت ایک اُمّت مسلمہ کی ہے جو کتابِ اللہ کی حامل، شریعتِ خداوندی کی امین تھی، جس نے اللہ کے ساتھ ایک عدد میثاق کیا تھا۔ اس کی تاریخ قرآن مجید بڑی وضاحت کے ساتھ بیان کرتا ہے۔

حضرت موسیٰ علیہ السلام کے بعد بنی اسرائیل میں پہ پہ انبویاء آتے رہے اور ایک مصلح کی حیثیت سے ان میں ایک تجدیدی کارنامہ سرانجام دیتے رہے۔ جب کبھی ان کے اندر راہیمانی جذبات سرد پڑنے شروع ہوئے، یا ان کے اعمال و اخلاق کے اندر کبھی راہ پانے لگی، اللہ تعالیٰ کی طرف سے نبوت و رسالت نے انہیں سارا دیا۔ اس سلسلہ انبویاء بنی اسرائیل کے خاتم ہیں حضرت مسیح علیہ السلام۔ اس سلسلے کے آخری رسول، جو گویا کہ بنی اسرائیل پر اللہ تعالیٰ کی طرف سے آخری جدت بن کر سامنے آئے۔ اور ان کے بعد چھ سو برس کا عرصہ فترتِ اولیٰ کا زمانہ کملاتا ہے جو تمہید ہے دراصل ختمِ نبوت اور اتمام رسالت کی۔ یہ چھ سو سال تاریخ انسانی میں اس اعتبار سے گویا پہلی مرتبہ ایک وقفہ ہے کہ

جس کے دوران پورے کرہ ارضی پر کوئی رسول اور نبی نہیں تھا۔

حضرت عیسیٰ ﷺ کے بعد اب نبوتِ محمدی ﷺ کا خورشید ہدایت طلوع ہوا، جن پر نبوتِ ختم اور رسالت کی تکمیل ہوئی۔ اس فترتِ اولیٰ کا عرصہ لگ بھگ ۱۷۵ برس ہے، اس لئے کہ آنحضرت ﷺ کی ولادت با سعادت سن عیسوی کے حساب سے ۱۷۵ء میں ہوئی اور آپ پر آغاز وحی ۶۱۰ء میں ہوا۔ اس طرح یہ چھ سو سال ہیں جن کے دوران یہ فترتِ اولیٰ ہمیں نظر آتی ہے جو تمدید ہے، مستقل فترت کی جس میں نبی اکرم ﷺ پر نبوت اور رسالت کا خاتمه ہو گیا۔ یہاں یہ بات جان لئی چاہئے کہ آنحضرت ﷺ پر نبوت صرف ختم ہی نہیں ہوئی ہے بلکہ مکمل بھی ہوئی۔ واقعہ یہ ہے کہ ختمِ نبوت پر تو ہمارے ہاں کافی زور ہے، اپنی جگہ یہ ایک واقعہ ہے حقیقت ہے اور اس کی ایک قانونی اہمیت بھی ہے، جس کی وجہ سے یہ مسئلہ زیادہ نمایاں ہوا ہے لیکن اگر غور کیا جائے تو آنحضرت ﷺ کی فضیلت کی بنیادِ ختمِ نبوت نہیں، بلکہ تکمیلِ نبوت و رسالت ہے۔ ذرا وہ آئیہ مبارکہ ملاحظہ کیجئے جو سورۃ المائدۃ میں ہے :

﴿الْيَوْمَ أكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي وَرَضِيَتُ لَكُمْ
الْإِسْلَامَ دِينًا﴾ (المائدۃ : ۳)

”آج میں نے تمہارے لئے تمہارے دین کو مکمل کر دیا ہے، اور اپنی نعمت تم پر تمام کر دی ہے، اور تمہارے لئے اسلام کو بطور دین پسند کر لیا ہے۔“

اس پر یہودیوں نے بجا طور پر بعد حضرت مسلمانوں سے کہا تھا کہ اے مسلمانو! یہ عظیم آئیت ہو تمہیں عطا ہوئی ہے اگر کہیں ہم پر نازل ہوئی ہوتی تو ہم اس کے یومِ نزول کو اپنی سلامانہ عید بنا لیتے۔

یہ ہے وہ مقام کہ جمال نبی اکرم ﷺ رسول کامل کی حیثیت سے سامنے آتے ہیں، جن پر رسالت صرف ختم ہی نہیں ہوئی بلکہ مکمل ہو گئی ہے، جن پر نبوت کا صرف اختام ہی نہیں ہوا بلکہ اتمام ہوا ہے۔ اس اتمامِ نبوت اور اکمالِ رسالت کے مظہر کیا ہیں! ان پر ان شاء اللہ بعد میں گفتگو ہو گی۔

فَصَلَّى اللَّهُ تَعَالَى عَلَىٰ خَيْرِ تَحْلِيقِهِ مُحَمَّدٌ وَآلِهِ وَاصْحَابِهِ أَجْمَعِينَ ۝
وَآخِرُ ذَعْوَانَا أَنَّ الْحَمْدُ لِلَّهِ رَبِّ الْعَالَمِينَ ۝